

ସବୁଜବି ବଳରାମ ଦାସଙ୍କ ‘ଲକ୍ଷ୍ମୀ ପୁରାଣ’ ଏକ ତାତ୍ତ୍ୱିକ ଅନୁଶୀଳନ

ଅମିତା ପ୍ରସାଦ ବାରିକ



ସବୁ ସାଧକ ପଞ୍ଚସଖା କହିଲେ ଆମେ ପାଞ୍ଚଜଣକୁ ବୁଝିଥାଉ, ସେମାନେ ହେଲେ ବଳରାମ ଦାସ, ଜଗନ୍ନାଥ ଦାସ, ଅରୁଣାଚର ଦାସ, ଯଶୋବନ୍ତ ଦାସ ଓ ଅନନ୍ତ ଦାସ। ଏମାନଙ୍କ ମଧ୍ୟରୁ ଅନନ୍ୟ ସାଧକ ହେଉଛନ୍ତି ବଳରାମ ଦାସ। ଓଡ଼ିଆ ଭାଷା ସାହିତ୍ୟକୁ ବଳରାମଙ୍କ ଅବଦାନ ଅତୁଳନୀୟ। (୧୫୫୦-୧୬୫୦) ସମୟ ଖଣ୍ଡକୁ ପଞ୍ଚସଖା ଯୁଗ ଭାବେ ଅଭିହିତ କରାଯାଏ। ଏହାକୁ ‘ସବୁ ସାହିତ୍ୟ’ ଯୁଗ କହିଲେ ଅତ୍ୟୁକ୍ତି ହେବନାହିଁ। ଏମାନେ ଚୈତନ୍ୟଙ୍କର ସମସାମୟିକ ଥିଲେ ଏବଂ ତାଙ୍କର ସଖ୍ୟ ଲାଭ କରିଥିଲେ। ଏ ଯୁଗ, ଜ୍ଞାନ, ଭକ୍ତି, ଆତ୍ମା, ପରମାତ୍ମା ବିଷୟକ ରଚନା ଓଡ଼ିଶାକୁ ଏକ ବଳିଷ୍ଠ ଆଧ୍ୟାତ୍ମିକ ଭୂମିରେ ପରିଣତ କରିଥିଲା। ଏ ସମୟର ସାହିତ୍ୟ, ବୌଦ୍ଧ, ନାଥ, ଶୈବ, ଶାକ୍ତ ଓ ଉପନିଷଦ ଇତ୍ୟାଦି ଦ୍ୱାରା ପରିପୂର୍ଣ୍ଣ ହୋଇ ଏକ ସ୍ୱତନ୍ତ୍ର ରୂପ ଗ୍ରହଣ କରିଥିଲା।

ମହାଲକ୍ଷ୍ମୀ, ଶ୍ରୀ ଓ ସମୃଦ୍ଧିର ଦେବୀ। ଐଶ୍ୱର୍ଯ୍ୟ ପ୍ରଦାୟିନୀ ଶକ୍ତି, ଦେବରେ ସେ ଚଞ୍ଚଳା ରୂପେ ପରିଚିତ। ପୁରାଣ ପୃଷ୍ଠାକୁ ଅନୁସନ୍ଧାନ କଲେ ସମୁଦ୍ର ମନ୍ଥନରୁ ବାହାରିଥିବା ଦୁର୍ଲଭ ବସ୍ତୁ ମଧ୍ୟରେ ‘ମହାଲକ୍ଷ୍ମୀ’ ଅନ୍ୟତମ। ଲକ୍ଷ୍ମୀ ପୁରାଣ ଓ ବୈଷ୍ଣବୀୟ ସାହିତ୍ୟରେ ଜଗନ୍ନାଥଙ୍କ ଧର୍ମପତ୍ନୀ ଏବଂ ବିଷ୍ଣୁ ପୁରାଣରେ ବିଷ୍ଣୁଙ୍କ ଘରଣୀ ରୂପେ ପରିଚିତ। ଲକ୍ଷ୍ମୀ ହେଉଛନ୍ତି ସ୍ଥାନିନୀ ଶକ୍ତି। ବୈଷ୍ଣବୀୟ ଶାସ୍ତ୍ରରେ ରାଧା ଓ ଲକ୍ଷ୍ମୀଙ୍କୁ ସମନ୍ୱିତ କରାଯାଇଥାଏ। ସେ ପ୍ରକୃତି ରୂପିଣୀ ପୁରୁଷର ଶକ୍ତି। ଭାରତୀୟ ପରମ୍ପରାରେ ଲକ୍ଷ୍ମୀ ହେଉଛନ୍ତି ଅନ୍ନ (ଧାନ୍ୟ)। ଧାନକୁ ହିଁ ମହାଲକ୍ଷ୍ମୀଙ୍କ ପ୍ରତୀକ ଭାବେ ଗ୍ରହଣ କରାଯାଇଥାଏ।

ଓଡ଼ିଆ ସାହିତ୍ୟରେ ଧର୍ମ, ଦର୍ଶନ ଓ ତତ୍ତ୍ୱ ଦୃଷ୍ଟିରୁ ପଞ୍ଚସଖା ସାଧକ ମାନଙ୍କର ଅବଦାନ ଅବିସ୍ମରଣୀୟ। ପଞ୍ଚସଖା ଯୁଗର ସାହିତ୍ୟ ମୁଖ୍ୟତଃ ଜଗନ୍ନାଥ କୈନ୍ଦ୍ରିକ ଥିଲା, ଯାହା ଜ୍ଞାନ ମିଶ୍ରା ଭକ୍ତି ରୂପେ ଦୃଷ୍ଟିଗୋଚର ହୁଏ। ପିଣ୍ଡ-ବ୍ରହ୍ମାଣ୍ଡ ତତ୍ତ୍ୱ, ଆତ୍ମା-ପରମାତ୍ମା ତତ୍ତ୍ୱ, ଯୋଗ ସାଧନା ଇତ୍ୟାଦି। ଏମାନେ ମୁଖ୍ୟତଃ, ଶୂନ୍ୟବ୍ରହ୍ମର ଉପାସକ। ଏମାନେ ହିଁ ଧର୍ମର ସମସ୍ତ ଦେବତାଙ୍କୁ ଜଗନ୍ନାଥଙ୍କ ମଧ୍ୟରେ ଦେଖୁଥିଲେ।

ସବୁ ବଳରାମ ଦାସଙ୍କ କବିତ୍ୱକୁ ଅନୁଶୀଳନ କଲେ, ସେ ପ୍ରଥମେ ଜଣେ ସମାଜ ସଂସ୍କାରକ ଓ ନାରୀବାଦୀ ଚିନ୍ତକ। ଲକ୍ଷ୍ମୀ ପୁରାଣର ଛତ୍ରେ ଛତ୍ରେ ନାରୀବାଦର ସ୍ୱରକୁ ଉପଲବ୍ଧ କରିହୁଏ।

ଲକ୍ଷ୍ମୀ ପୁରାଣକୁ ଅନୁଧ୍ୟାନ କଲେ, ତତ୍କାଳୀନ ସମୟର ସାମାଜିକ ଚିନ୍ତା ତଥା; ଅସ୍ୱର୍ଣ୍ୟତା, ନାରୀ ପ୍ରତି ହତାବର ମନୋଭାବ, ବ୍ରାହ୍ମଣ୍ୟବର୍ଗର ସାମନ୍ତବାଦୀ ଚିନ୍ତାଧାରାକୁ ପ୍ରତ୍ୟକ୍ଷ କରିହୁଏ। ବଳରାମ ଦାସ ‘ଲକ୍ଷ୍ମୀ ପୁରାଣ’ ମାଧ୍ୟମରେ ସମାଜ ସଂସ୍କାର ଆଣିବା ପାଇଁ ସର୍ବଦା ଚେତୁର, ଏହା ପାଠକର ଦୃଷ୍ଟି ପଥାରତ୍ କରେ। କବିଙ୍କର ଉକ୍ତ କୃତିରେ ପରିବେଶକୁ ପରିଷ୍କାର, ପରିଚ୍ଛନ୍ନ ରଖିବା ସହିତ ସୁଖ ସମୃଦ୍ଧିର ବାଣୀ ଦିଅନ୍ତି। ବଳରାମ ଦାସ, ଏହି ପୁରାଣ ମାଧ୍ୟମରେ ନାରୀମାନଙ୍କ ପ୍ରତି ହେଉଥିବା ଅନ୍ୟାୟ, ଅବିଚାର ବିରୋଧରେ ସ୍ୱର ଉତ୍ତୋଳନ କରିବା ପାଇଁ ଶକ୍ତି ପ୍ରଦାନ କରନ୍ତି। ସ୍ୱାମୀ ପରିତ୍ୟକ୍ତା ଲକ୍ଷ୍ମୀ ଠାକୁରାଣୀଙ୍କୁ ତୁମ୍ଭ ବସିବାକୁ ଦେଇନାହାନ୍ତି।

୧୫୧୦ ଖ୍ରୀଷ୍ଟାବ୍ଦରେ ଶ୍ରୀ ଚୈତନ୍ୟଙ୍କର ଓଡ଼ିଶା ଆଗମନ ହେଲା। ସେତେବେଳକୁ ପଞ୍ଚସଖା କବିମାନେ ପ୍ରସିଦ୍ଧି ଅର୍ଜନ କରିସାରିଲେଣି। ଶ୍ରୀ ଚୈତନ୍ୟଙ୍କ ସହିତ ସେମାନଙ୍କର ସଖ୍ୟତାବ ପ୍ରତିଷ୍ଠିତ ହେଲା। ଓଡ଼ିଶାର ସୂର୍ଯ୍ୟବଂଶୀ ଗଜପତି ପ୍ରତାପରୁଦ୍ର ଦେବ (୧୪୯୭-୧୫୩୪)ଙ୍କ ରାଜତ୍ୱ କାଳରେ ଏହି କବିଗଣ ବୈଷ୍ଣବ ଆନ୍ଦୋଳନକୁ ଦୂରାନ୍ୱିତ କରାଇବାରେ ମୁଖ୍ୟ ଭୂମିକା ଗ୍ରହଣ କରିଥିଲେ। ପଞ୍ଚସଖା ଧର୍ମର ଶୂନ୍ୟବାଦର ପରିକଳ୍ପନାର ମୂଳରେ ପ୍ରାଚୀନ ବୌଦ୍ଧ ମହାଯାନର ପ୍ରଭାବ ଲକ୍ଷ୍ୟଶୀୟ। ମହାଯାନୀମାନଙ୍କ ମତରେ ବୁଦ୍ଧ ନିର୍ବାଣପ୍ରାପ୍ତ ହୋଇଥିବାରୁ ସେ ଶୂନ୍ୟ ସ୍ୱରୂପ। ସେ ପୁଣି ନିରଞ୍ଜନ, ନିର୍ବିକାର, ନିର୍ଗୁଣ, ସର୍ବବ୍ୟାପକ। ଏହି ଭାବରେ ପ୍ରଭାବିତ ହୋଇ ପଞ୍ଚସଖାମାନେ ଆରାଧ୍ୟ ଦେବତା ଶ୍ରୀ ଜଗନ୍ନାଥଙ୍କୁ ଶୂନ୍ୟର ପ୍ରତୀକ ରୂପେ ଗ୍ରହଣ କରିଥିଲେ। ଅନ୍ତରରେ ପଞ୍ଚସଖାମାନେ ରାଗାନୁଗା (ପ୍ରେମଭକ୍ତି)କୁ ଗ୍ରହଣ କରିପାରୁନଥିଲେ। ସେମାନେ ବାସ୍ତବରେ ଥିଲେ ଶୂନ୍ୟବ୍ରହ୍ମର ଉପାସକ, ଜ୍ଞାନମାର୍ଗୀ, ପଞ୍ଚସଖା ଧର୍ମର ପରମ ଆରାଧ୍ୟ ଦେବତା। ତେଣୁ ସେମାନେ ସର୍ବଧର୍ମର ସମନ୍ୱୟ ଜଗନ୍ନାଥଙ୍କୁ ଉପାସ୍ୟ ଦେବତା ରୂପେ ଗ୍ରହଣ କରିଥିଲେ।

ବର୍ଣ୍ଣାଶ୍ରମ ହିସାବରେ ସମାଜକୁ ଚାରୋଟି ବର୍ଣ୍ଣରେ ବିଭାଜିତ କରାଯାଇଥିଲା; ଯଥା- ୧-ବ୍ରାହ୍ମଣ, ୨-କ୍ଷତ୍ରିୟ, ୩-ବୈଶ୍ୟ, ୪-ଶୂଦ୍ର। ବର୍ଣ୍ଣାଶ୍ରମମାନଙ୍କ ମଧ୍ୟରୁ ବ୍ରାହ୍ମଣମାନଙ୍କୁ ଶ୍ରେଷ୍ଠ ଆସନ ଦିଆଯାଇଥିଲା। ରାଜାଠାରୁ ପ୍ରଜା ପର୍ଯ୍ୟନ୍ତ ବ୍ରାହ୍ମଣଙ୍କୁ ସମସ୍ତେ ଦେବତା ଜ୍ଞାନ କରୁଥିଲେ। ଧର୍ମ ଓ ବିଦ୍ୟା ଉପରେ ତାଙ୍କର ଅଖଣ୍ଡ ପ୍ରଭାବ

ରହିଥିଲା। ଏହି କାରଣରୁ ବ୍ରାହ୍ମଣମାନେ ସାମନ୍ତବାଦୀ, ଅତ୍ୟାଚାରୀ ଓ ଅନ୍ୟ ଇତର ବର୍ଣ୍ଣର ଲୋକମାନଙ୍କ ପ୍ରତି ଲାଞ୍ଜନାର କାରଣ ହୋଇଗଲେ। ହୁଆଁ ଅଛୁଆଁ ଭେଦଭାବ, କୁସଂସ୍କାର ଇତ୍ୟାଦି ପ୍ରାଧାନ୍ୟ ଲାଭକଲା। ସଂସ୍କୃତ ବିଦ୍ୟା ବ୍ରାହ୍ମଣର ପୈତୃକ ସମ୍ପତ୍ତି ହୋଇଗଲା। ମନ୍ଦିର, ଈଶ୍ବର, ଶାସ୍ତ୍ର, ପୁରାଣ ଇତ୍ୟାଦିରେ ସେମାନେ ଏକାଧିପତ୍ୟ ଅଧିକାର ସାବ୍ୟସ୍ତ କରିବାକୁ ଲାଗିଲେ।

ଧୀରେ ଧୀରେ ସାମାଜିକ ବିଦ୍ରୋହର ସୂତ୍ରପାତ ହେଲା, ଯାହାର ସୂତ୍ରଧର ହେଲେ ପଞ୍ଚସଖାଗଣ। ଅବଶ୍ୟ ଏକଥା ସତ୍ୟ ଯେ ସେ ବିଦ୍ରୋହର ଦାହିକା ଶକ୍ତି ନଥିଲା, ନଥିଲା ପ୍ରତ୍ୟକ୍ଷ ବିସ୍ଫୋରକ ବୁଦ୍ଧି, କିନ୍ତୁ ଥିଲା ବିଚକ୍ଷଣ ବୌଦ୍ଧିକତାର ଶୀତଳ ଦ୍ରୋହ। କଣ୍ଠକୁ କଣ୍ଠରେ କାଢ଼ିବାର ଅଭୂତ ଉପଶମ। ଯେଉଁ ପରିସ୍ଥିତିକୁ ସାରଳା ଦାସ ସାମ୍ନା କରିଥିଲେ। ବ୍ରାହ୍ମଣ, ପଣ୍ଡିତଙ୍କ ତୀବ୍ର ବିରୋଧକୁ କୌଶଳର ସହିତ ସାମ୍ନା କରି ଯେଉଁ କାଳୋତୀର୍ଣ୍ଣ ସୃଜନ ସୃଷ୍ଟି ଛାଡ଼ି ଦେଇଗଲେ; ଏହା ଓଡ଼ିଶାର ଇତିହାସରେ ସ୍ୱର୍ଣ୍ଣାକ୍ଷରରେ ଲିପିବଦ୍ଧ ହୋଇ ରହିବ। ରାଜଭାଷା ସଂସ୍କୃତ ପରିବର୍ତ୍ତେ କଥିତ ଭାଷାରେ ପୁରାଣାଦି ରଚନା କରିବା ଦ୍ୱାରା ସାମନ୍ତବାଦୀ ବ୍ରାହ୍ମଣମାନଙ୍କର ଆକ୍ରୋଶର ଶିକାର ହେଲେ। ଫଳତଃ, ବଳରାମ ଦାସ, ସ୍ୱପ୍ନାଦେଶରେ ଏହା ଜଗନ୍ନାଥଙ୍କର ଆଜ୍ଞା ବୋଲି ପ୍ରଚାର କରି ଏହାର ରଚନା ଆରମ୍ଭ କରିଥିଲେ। ସଂସ୍କୃତ ରାମାୟଣକୁ ବ୍ରାହ୍ମଣଙ୍କ କୋଠ ସମ୍ପତ୍ତିରୁ ମୁକ୍ତ କରି, ଯେଉଁ ଗଣ ସାହିତ୍ୟ ସୃଷ୍ଟି କଲେ; ତାହା ଓଡ଼ିଆ ଭାଷା ସାହିତ୍ୟକୁ ବହୁ ଦିଗକୁ ସଂପ୍ରସାରିତ ହେଲା। ଏହା ପ୍ରତ୍ୟେକ ଓଡ଼ିଆଙ୍କ ନିକଟରେ ସ୍ମରଣୀୟ ହୋଇ ରହିବେ।

ପଞ୍ଚସଖା କବିଗଣଙ୍କ ଆବିର୍ଭାବ ଫଳରେ ଓଡ଼ିଶାର ବୈଷ୍ଣବ ଧର୍ମ ବ୍ୟାପକ ପ୍ରଚାର ଓ ପ୍ରସାର ଲାଭ କରିଥିଲା। ସେହି ପଞ୍ଚସାଧକଙ୍କ ମଧ୍ୟରୁ ବଳରାମ ଦାସ ବୟୋଜ୍ୟେଷ୍ଠ। ଧର୍ମୀୟ ତଥା ସାରସ୍ୱତ ସାଧନା ମଧ୍ୟରେ ସେ ପଞ୍ଚସଖାଙ୍କ ମଧ୍ୟରେ ଶ୍ରେଷ୍ଠତ୍ୱ ଦାବି କରନ୍ତି। ତାଙ୍କର ଜୀବନୀ ସମ୍ପର୍କରେ ମିଳୁଥିବା ବିବରଣୀରୁ ଜଣାଯାଏ, ତାଙ୍କ ପିତାଙ୍କ ନାମ ସୋମନାଥ ମହାପାତ୍ର, ମାତାଙ୍କ ନାମ ଯମୁନା ଦେବୀ ବା ଜୟ ଦେବୀ। କେତେକଙ୍କ ମତରେ ମାତାଙ୍କ ନାମ ମାୟାଦେବୀ ବା ମହାମାୟା। ତାଙ୍କ ପିତା କୌଣସି ସମୟରେ ରାଜାଙ୍କର ମନ୍ତ୍ରୀ ଥିବାର ଜଣାଯାଏ। ଜଗମୋହନ ରାମାୟଣରେ ସେ ଲେଖିଛନ୍ତି, “ମହାପାତ୍ର ସୋମନାଥ ଦାସର ତନୟ/ବଳରାମ ଦାସ ଗୀତ ଯେ ଅମୃତମୟ”। (ଉତ୍ତରକାଣ୍ଡ)। ରାମ ଦାସଙ୍କ ଦାର୍ତ୍ତ୍ୟତା ଉକ୍ତିରେ “ପୁରୁଷୋତ୍ତମ ତା’ର ଘର” ପଟ୍ଟଭିତ୍ତିରେ ସେ ପୁରୀ ନିବାସୀଭାବେ ପରିଚିତ। ଈଶ୍ବର ଦାସଙ୍କ “ଚୈତନ୍ୟ ଭାଗବତ” କହେ, ଯେ ତାଙ୍କ ଜନ୍ମସ୍ଥାନ ଯାଜପୁର ନିକଟବର୍ତ୍ତୀ ଚନ୍ଦ୍ରପୁର। ଏହା ବିବାଦୀୟ ବିଷୟ। ବଳରାମ ଦାସଙ୍କ ଜନ୍ମ ସମୟ ନିର୍ଦ୍ଧାରଣ କରିବା ସମ୍ଭବ ନୁହେଁ। କିନ୍ତୁ ଏହା ସର୍ବସମ୍ମତ

ଯେ, ଗଜପତି ପ୍ରତାପରୁଦ୍ର ଦେବ (୧୪୯୭-୧୫୪୦)ଙ୍କ ସମୟରେ ଜୀବିତ ଥିଲେ।

ତାଙ୍କର ଜୀବନକାଳକୁ ନେଇ ଭିନ୍ନ ଭିନ୍ନ ଗବେଷକଙ୍କ ଭିନ୍ନ ଭିନ୍ନ ମତ ରହିଛି ଏତିକିରେ ଆମକୁ ସନ୍ତୁଷ୍ଟ ହେବାକୁ ହେବ ଯେ, ସେ ଗଜପତି ପ୍ରତାପରୁଦ୍ରଙ୍କର ସମସାମୟିକ ଥିଲେ। ବଳରାମ ଦାସଙ୍କ ରଚନାବଳୀ ମଧ୍ୟରେ ରହିଛି ୧- ଜଗମୋହନ ରାମାୟଣ (ଦାଣ୍ଡିରାମାୟଣ), ୨- ବେଦାନ୍ତ ସାର ଗୀତା, ୩- ବ୍ରହ୍ମାଣ୍ଡ ଭୂଗୋଳ, ୪- ଭାବ ସମୁଦ୍ର, ୫- ବଚ ଅବକାଶ, ୬- ଗୁପ୍ତ ଗୀତା, ୭- ଲକ୍ଷ୍ମୀ ପୁରାଣ, ୮- ମୃଗୁଣୀ ସ୍ତୁତି, ୯- କାନ୍ତ କୋଇଲି, ୧୦- ଅମର କୋଷ ଗୀତା, ୧୧- ବେଢ଼ା ପରିକ୍ରମା, ୧୨- ସପ୍ତାଙ୍ଗ ଯୋଗାସନ ଟୀକା, ୧୩- ବଉଳା ଅଧ୍ୟାୟ, ୧୪- କମଳ ଲୋଚନ ଚଉତିଶା, ୧୫- ଗଣେଶ ବିଭୂତି, ୧୬- ଅର୍ଜୁନ ଗୀତା, ୧୭- ଗଜ ନିଷ୍ଠାରଣ, ୧୮- ଛତିଶ ଗୁପ୍ତଗୀତା, ୧୯- ଗରୁଡ଼ ଗୀତା, ୨୦- ବିରାଟ ଗୀତା, ୨୧- ଭକ୍ତି ରସାମୃତ ସିନ୍ଧୁ, ୨୨- ପଣସ ଚୋରୀ, ୨୩- ବ୍ରହ୍ମ ପୁରାଣ, ୨୪- ନାମ ରତ୍ନଗୀତା, ୨୫- ଶରୀର ଭୂଗୋଳ, ୨୬- ବ୍ରହ୍ମଜ୍ଞାନ, ୨୭- ସଭାବିନୋଦ, ୨୮- ନୀଳ ସୁନ୍ଦର ଗୀତା, ୨୯- ଟୀକା ମହାଭାରତ, ୩୦- ଗୀତା ସାର, ୩୧- କଳି ଭାରତ, ୩୨, ଜ୍ଞାନ ଉତ୍କଳ ମଣିଷ, ୩୩- ଦିପ୍ତୀସାର ଗୀତା, ୩୪- କୁରାଳ ପୁରାଣ, ୩୫- ବିଲଙ୍କା ରାମାୟଣ, ୩୬- ଦୁର୍ଗା ସ୍ତୁତି, ୩୭- କଳି ଭାଗବତ।

ଆଜିର ପ୍ରସଙ୍ଗ ‘ଲକ୍ଷ୍ମୀ ପୁରାଣ’, ଏହା ଓଡ଼ିଶାର ପୁରପଲ୍ଲୀରେ ପରିଚିତ। ଗ୍ରନ୍ଥର ଆକାର କ୍ଷୁଦ୍ର ହେଲେ ମଧ୍ୟ ମହାଲକ୍ଷ୍ମୀଙ୍କର ମହାତ୍ମ୍ୟ ଏଥିରେ ବର୍ଣ୍ଣିତ। ମାର୍ଗଶିର ମାସର ଆଦ୍ୟ ଗୁରୁବାର ପ୍ରତ୍ୟେକ ଓଡ଼ିଆ ପରିବାରରେ ମହାଲକ୍ଷ୍ମୀଙ୍କର ଆରାଧନା କରାଯାଏ; ଏହାକୁ ମାଣବସା ଗୁରୁବାର କୁହାଯାଏ। ଗୃହିଣୀ ପ୍ରାତଃକାଳରୁ ସ୍ନାନାଦି ନିତ୍ୟକର୍ମ ସମାପନ କରି, ସ୍ୱଗୃହକୁ ଗୋମୟରେ ଲିପାପୋଛା, ନବ ସଂଗୃହୀତ ଶୁକ୍ଳବର୍ଣ୍ଣ ଧାନ ମାଣ ବା ସେରରେ ଲକ୍ଷ୍ମୀଙ୍କ ପ୍ରତୀକ ରୂପ ଆୟ କାଠର ଖଟୁଲିରେ ସ୍ଥାପନା କରି ପୂଜା କରାଯାଏ। ଏହି ସମୟରେ ଏହି କ୍ଷୁଦ୍ର ପୁରାଣଟିକୁ ପାଠ କରାଯାଏ। “ନମସ୍ତେ କମଳା ମାଗୋ ସାଗର ଦୁଲଣୀ। ନମସ୍ତେ ନମସ୍ତେ ମା’ଗୋ ବିଷ୍ଣୁଙ୍କ ଘରଣୀ: ଏହି ବନ୍ଦନାରୁ ପୁରାଣର ଆରମ୍ଭ ହୋଇଛି। ନାରଦ ଓ ପରାଶରଙ୍କର କଥୋପକଥନରେ ଗ୍ରନ୍ଥର ବିଷୟବସ୍ତୁ ବର୍ଣ୍ଣିତ। ନିଜର ପୂଜାବିଧି କେମିତି ପାଳିତ ହେଉଛି ତାହା ଦେଖିବା ପାଇଁ ମହାଲକ୍ଷ୍ମୀ ବାହାରିଛନ୍ତି ନଗର ପରିକ୍ରମା ଉଦ୍ଦେଶ୍ୟରେ। ଅବଶ୍ୟ ଜଗନ୍ନାଥଙ୍କ ଅନୁମତିରେ, ଆବଶ୍ୟକୀୟ ନିଷ୍ଠା ଓ ପରିଚ୍ଛନ୍ନତା ସେ ପ୍ରାୟତଃ ଗୃହରେ ଲକ୍ଷ୍ୟ କରିଛନ୍ତି। ଶେଷରେ ପହଞ୍ଚିଛନ୍ତି ଚଣ୍ଡାଳସାହିର ଶ୍ରୀୟା ଚଣ୍ଡାଲୁଣୀ ଘରେ। ଶ୍ରୀୟାର ନିଷ୍ଠା ଓ ଶୁଚିବୋଧ ଦେଖି ମୁଗ୍ଧ ହୋଇଛନ୍ତି। ତା’ ଗୃହରେ ପ୍ରବେଶ ମାତ୍ରେ କୁଟୀର ସୌଭାଗ୍ୟପୂର୍ଣ୍ଣ ପ୍ରାସାଦରେ ପରିଣତ ହୋଇଗଲା।



ବଳଭଦ୍ର ଓ ଜଗନ୍ନାଥ ଏକଥା ଜାତ ହେବା ପରେ, ଶ୍ରୀମନ୍ଦିରକୁ ମହାଲକ୍ଷ୍ମୀଙ୍କ ପ୍ରବେଶକୁ ବାରଣ କରିଛନ୍ତି । କବି ବଳରାମ ଦାସଙ୍କ ଭାଷାରେ, “ମୁହିଁ ଯାଉଛି, ହାନ ଅରକ୍ଷିତ ହୋଇ । ମୋହ ଅଭିଶାପ ଘେନ ପ୍ରଭୁ ଭାବଗ୍ରାହୀ । ସତେ ଯେବେ ଚନ୍ଦ୍ର ସୂର୍ଯ୍ୟ ହୋ’ନ୍ତି ଆତଯାତ / ତୁମ୍ଭଙ୍କୁ ଅନ୍ନ ନମିଲୁ ଆହେ ଜଗନ୍ନାଥ । ବାରବର୍ଷ ଯାଏ ତୁମ୍ଭେ ଦରିଦ୍ର ହୋଇବ ।... ମୁହିଁ ଚଣ୍ଡାଲୁଣୀ ଯେବେ ଟେକି ଦେବି ଅନ୍ନ / ଭୋଜନ କରିବ ତେବେ କାଳୀୟ ଗଂଜନ: ମହାଲକ୍ଷ୍ମୀ ଶ୍ରୀମନ୍ଦିର ପରିତ୍ୟାଗ କରି ନଗରର ବାହାରେ ଏକ ପ୍ରାସାଦ ନିର୍ମାଣ କରାଇଛନ୍ତି, ଦେବଶିଳ୍ପୀ ବିଶ୍ୱକର୍ମାଙ୍କ ଦ୍ୱାରା । ଅଷ୍ଟ ବେତାଳ ଓ ଅନ୍ୟ ଦେବତାମାନଙ୍କ ସାହାଯ୍ୟରେ ଶ୍ରୀମନ୍ଦିରର ସମସ୍ତ ଧନରତ୍ନ ଗୋପନରେ ଏହି ପ୍ରାସାଦକୁ ନେଇ ଆସିଛନ୍ତି । ଦୁଇ ଭାଇ କ୍ଷୁଧାରେ ଭିକ୍ଷାବୃତ୍ତି କରିଛନ୍ତି ସତ କିନ୍ତୁ କେହି ଭିକ୍ଷା ଦେଇନାହାନ୍ତି । ସବୁସ୍ଥାନରେ ଅପମାନିତ, ଲାଞ୍ଚିତ ହୋଇଛନ୍ତି ଦୁଇଭାଇ । ଏପରି ଘଟିବା ପଛରେ ପୁରାଣକାରଙ୍କର ମହତ୍ ଉଦ୍ଦେଶ୍ୟ ରହିଛି । ସ୍ୱାମୀଙ୍କ ଅନ୍ୟାୟର ପ୍ରତିବାଦ ସ୍ୱରୂପ ଏକ ଶିକ୍ଷା ଦେବା । ପୁରାଣର ପଢ଼କ୍ତି ଅନୁସାରେ, “ଜଗନ୍ନାଥ ପ୍ରଭୁ ଯେବେ ମୋତେ ନ ଖୋଜିବେ / ନାରୀଙ୍କୁ ପୁରୁଷମାନେ ଆଉ ନ ଲୋଡ଼ିବେ । ମୋତେ ଛାଡ଼ି ପ୍ରଭୁ ଯେବେ କରିବେଟି ଘର / କଳିଯୁଗେ ନାରୀଙ୍କୁ ଯେ ନ ଖୋଜିବେ ନର ।”

ଦୀର୍ଘ ବାରବର୍ଷ କ୍ଷୁଧା ତୃଷାରେ ବୁଲିବା ପରେ ଶେଷରେ ମହାଲକ୍ଷ୍ମୀଙ୍କ ପ୍ରାସାଦରେ ପହଞ୍ଚିଛନ୍ତି । ମହାଲକ୍ଷ୍ମୀ ଦୁଇଭାଇଙ୍କୁ ଭୋଜନ କରାଇଛନ୍ତି । ଖାଦ୍ୟର ପାକ ପ୍ରଣାଳୀରୁ ଦୁଇଭାଇ ଜାଣିପାରିଛନ୍ତି ଏହା ଲକ୍ଷ୍ମୀଙ୍କର ପ୍ରସାଦ । ନିଜ ଭୁଲ୍ ବୁଝିପାରି ଦୁଇଭାଇ ଲକ୍ଷ୍ମୀଙ୍କୁ ଅନୁରୋଧ କରିଛନ୍ତି ଶ୍ରୀମନ୍ଦିରକୁ ଫେରିଯିବା ପାଇଁ । ମହାଲକ୍ଷ୍ମୀ ହସି ହସି ଜଗନ୍ନାଥଙ୍କୁ କହିଛନ୍ତି, “ମହାଲକ୍ଷ୍ମୀ କହୁଛନ୍ତି ପ୍ରଭୁଙ୍କୁ ଅନାଇ / ଚଣ୍ଡାଲୁଣୀ ବୋଲି ମୋତେ ଦେଲ ଘଉଡ଼ାଇ / ଚଣ୍ଡାଲୁଣୀ ଘରେ ଏବେ ଭୁଞ୍ଜିଲ ଗୋସାଇଁ / ଚଣ୍ଡାଳ ବିଟାଳ ହେଲ ଦୁଇଗୋଟି ଭାଇ ।”

ବଡ଼ ଦେଉଳକୁ ଫେରିବା ପୂର୍ବରୁ ମହାଲକ୍ଷ୍ମୀ କିଛି ସର୍ତ୍ତ ଆରୋପ କରିଛନ୍ତି ଦୁଇଭାଇଙ୍କ ନିକଟରେ । କବିଙ୍କ ଭାଷାରେ, “ଚଣ୍ଡାଲୁ ବ୍ରାହ୍ମଣଯାଏ ଖୁଆଖୋଇ ହେବେ / ସମସ୍ତେ ଖାଇଣ ହସ୍ତ ଜଳେ ନଧୋଇବେ / ହାଡ଼ି ହସ୍ତୁ ବ୍ରାହ୍ମଣ ଛଡ଼ାଇ ଖାଇବେ / ବ୍ରାହ୍ମଣେ ଖାଇ ହସ୍ତକୁ ମୁଣ୍ଡରେ ପୋଛିବେ / ତେବେ ବଡ଼ ଦେଉଳକୁ ଯିବି ଜଗନ୍ନାଥ ।” ଜଗନ୍ନାଥ ତଥାସ୍ତୁ କହିଛନ୍ତି ଓ ମହାଲକ୍ଷ୍ମୀ ଶ୍ରୀମନ୍ଦିରକୁ ଫେରି ଆସିଛନ୍ତି । ସେହିଦିନଠାରୁ ଜାତିଭେଦ ପ୍ରଥାର ଉଚ୍ଛେଦ ହେଲା । ମହାପ୍ରସାଦ ଖାଇ ସମସ୍ତେ ହାତ ମୁଣ୍ଡରେ ପୋଛିନ୍ତି । ମହାପ୍ରସାଦ ସେବନରେ କିଛି ଭେଦାଭେଦ, ବାଛବିଚାର ରହିଲା ନାହିଁ । ସାରଳା

ଦାସଙ୍କ ‘ଲକ୍ଷ୍ମୀ ନାରାୟଣ ବଚନିକା’ର ପ୍ରଭାବ ପରିଲକ୍ଷିତ ହୁଏ । ଉକ୍ତ କ୍ଷୁଦ୍ର ପୁରାଣର ଶବ୍ଦ ସଂରଚନା, ସରଳ, ସାବଲୀଳ, ଦୁଇଟି ଧାଡ଼ିରେ ଗୋଟିଏ ପଦର ବସାଣ କରାଯାଇଛି । ସମଗ୍ର ପୁରାଣଟି ଦାଣ୍ଡବୃତ୍ତରେ ରଚିତ ।

ଆଲୋଚକ, ଡଃ. ବେଣୁଧର ପାଢ଼ୀଙ୍କ ମତରେ ‘କବି ବଳରାମ ଦାସ ଦାରୁଦେବତା ଜଗନ୍ନାଥଙ୍କୁ ବ୍ରାହ୍ମଣ୍ୟର କ୍ଷମତାଶୀଳତାର ରତ୍ନବେଦୀରୁ ଓହ୍ଲାଇ ଆଣି, ତାଙ୍କୁ ପ୍ରଦାନ କରିଛନ୍ତି, ଲୋକିକ ମାନବୀୟ ରୂପ ।’ ପ୍ରଥମକରି ଲକ୍ଷ୍ମୀପୁରାଣରେ କବି ବଳରାମ ଦାସ, ଜଣେ ଜଗତର ଇଶ୍ବର ଜଗନ୍ନାଥଙ୍କୁ ଲୋକ ଜୀବନ ସହିତ ସମ୍ପୃକ୍ତ କରାଇବାର ଦୁଃସାହସିକ ପ୍ରୟାସ କରିଛନ୍ତି ।

ଷୋଡ଼ଶ ଶତାବ୍ଦୀର ସାମାଜିକ ବିଧିବ୍ୟବସ୍ଥା, ବିଭିନ୍ନ ପ୍ରକାରର ସାମାଜିକ କୁସଂସ୍କାର ଦ୍ବାରା ଆଚ୍ଛାଦିତ ହୋଇଥିଲା । ଯଥା, ସମାଜରେ ନାରୀର ସ୍ଥାନ, ଛୁଆଁ ଅଛୁଆଁ ଭେଦଭାବ, ଲିଙ୍ଗଗତ ବୈଷମ୍ୟତା, ରକ୍ଷଣଶୀଳ ବ୍ରାହ୍ମଣସମାଜର ଶୁଦ୍ର ସମାଜ ପ୍ରତି ଅତ୍ୟାଚାର ଇତ୍ୟାଦି । ଯାହାକି ‘ଲକ୍ଷ୍ମୀପୁରାଣ’ରେ ସ୍ପଷ୍ଟରୂପେ ପ୍ରତୀକ୍ଷାମାନ ହୁଏ । ‘ଲକ୍ଷ୍ମୀ ପୁରାଣ’ର ତାତ୍ପର୍ଯ୍ୟ, ସମଗ୍ର ଓଡ଼ିଆ ଚେତନା କାହିଁକି, ସମଗ୍ର ଭାରତୀୟ ଚେତନା ସହ ସଂଯୁକ୍ତ ହୋଇଯାଇଛି ଏଥିରେ ଦ୍ବିମତ ନାହିଁ ।

ବଡ଼ ଭାଇଙ୍କ କଥାରେ ପ୍ରରୋଚିତ ହୋଇ ନିଜର ସତ୍ୟନିଷ୍ଠ, ପତିବ୍ରତା ନାରୀକୁ ଅପମାନଜନକ ବାଣୀ, ମହାଲକ୍ଷ୍ମୀଙ୍କ ସ୍ବାଭିମାନକୁ ଗଭୀର ଆଘାତ ଦେଇଛି । ପରିଶେଷରେ ସ୍ବାମୀ ଗୃହକୁ ପରିତ୍ୟାଗ କରିଛନ୍ତି । ସେ ସମୟର ପ୍ରଚଳିତ ବିଧି ଅନୁଯାୟୀ କିଛି କ୍ଷତିପୂରଣ ଦିଆଯାଏ । କିନ୍ତୁ, ମହାଲକ୍ଷ୍ମୀ ପ୍ରତ୍ୟାଖ୍ୟାନ କରିଛନ୍ତି । ନିଜେ ସ୍ବାବଲମ୍ବୀ ହୋଇ ଆତ୍ମବିଶ୍ବାସ ଓ ସ୍ବାଭିମାନର ସହ ନିଜେ ବଞ୍ଚିବାର ସାମର୍ଥ୍ୟ ଅଛି ବୋଲି କହି ଉତ୍କଳୀୟ ନାରୀଶକ୍ତିର ଯଥାର୍ଥ ପରିଚୟ ଦେଇଛନ୍ତି । ନାରୀ ସଶକ୍ତିକରଣ (Woman Empowerment) ଅଭିଧାନ ଶୋଡ଼ଶ ଶତାବ୍ଦୀର ଅଭିଧାନରେ ନଥିଲା । ବର୍ତ୍ତମାନର ଉତ୍ତର-ଆଧୁନିକ ସମୟ ପାଇଁ ଏହାକୁ ‘ନାରୀ ସଶକ୍ତିକରଣ’ର ରୂପ ଦିଆଯାଏ ।

କବି ବଳରାମ ଦାସଙ୍କ ‘ଲକ୍ଷ୍ମୀ ପୁରାଣ’କୁ ସୂକ୍ଷ୍ମଭାବେ ଅନୁଶୀଳନ କଲେ, ଜଣେ ନାରୀବାଦୀ ପ୍ରବକ୍ତାଭାବେ ପାଠକର ଦୃଷ୍ଟି ଆକର୍ଷଣ କରନ୍ତି । ମହାଲକ୍ଷ୍ମୀ ଏଠାରେ ନାରୀ ସଶକ୍ତିକରଣ, ନାରୀ ସ୍ବାଧୀନତା ଓ ମର୍ଯ୍ୟାଦାବୋଧର ସଂସ୍ଥାପିକା ଭାବେ ପରିଦୃଷ୍ଟ ହୁଅନ୍ତି । ଶ୍ରୀୟା ଚଣ୍ଡାଳୁଣୀ ଏଠାରେ ନାରୀ ଚେତନାର ବାହକ ହୋଇଥିବାବେଳେ, ମହାଲକ୍ଷ୍ମୀ ଏଠାରେ ନାରୀ ଚେତନା । ମହାଲକ୍ଷ୍ମୀଙ୍କ ସ୍ବରୂପକୁ ଓଡ଼ିଆ ପରିବାରର ଆଦର୍ଶ ଗୃହିଣୀ, ଜାତିଭେଦ

ଉର୍ଦ୍ଧ୍ବରେ ମାନବିକ ଉଦାରତାର ପ୍ରତୀକ ଭାବେ ଗ୍ରହଣ କରାଯାଏ । ମହାଲକ୍ଷ୍ମୀଙ୍କୁ ଉତ୍କଳୀୟ ସମାଜରେ ପ୍ରଚଳିତ ସାମାଜିକ ନ୍ୟାୟ ଓ ନାରୀର ସ୍ବାଭିମାନ ପ୍ରତିଷ୍ଠା ପାଇଁ ଶକ୍ତି ରଖିଥିବା ବିପ୍ଳବିନୀ ନାରୀ ରୂପେ ଚିତ୍ରଣ କରିଛନ୍ତି । କବି ବଳରାମ ଗୁରୁବାର ମାଣବସା ପୂଜା ପଦ୍ଧତି ମାଧ୍ୟମରେ ନାରୀ ସଶକ୍ତିକରଣ, ସାମାଜିକ ନ୍ୟାୟ, ବିଧିବ୍ୟବସ୍ଥା ଓ ଜାତିଭେଦ ବିରୋଧରେ ପ୍ରତିବାଦକୁ ଶାଣିତ କରିଛନ୍ତି । ସବୁ ବଳରାମ ଦାସ ଶ୍ରୀୟା ମୁଖରେ ସାମାଜିକ ବ୍ୟବସ୍ଥା ବିରୋଧରେ ପ୍ରତିବାଦର ସ୍ବରକୁ ତାହା କରାଇଛନ୍ତି । ଏଥିରୁ କବିଙ୍କ ଲେଖକୀୟ ପରିପକ୍ବତାର ଯଥେଷ୍ଟ ପ୍ରମାଣ ମିଳେ । ଶ୍ରୀୟା ଐକ୍ୟାନ୍ତକ ଭକ୍ତି ଓ ନିଷ୍ଠାର ପ୍ରତୀକ ଭାବେ ଗ୍ରହଣ କରାଯାଇପାରେ । ଗୃହ ପରିବେଶକୁ ଶୁଦ୍ଧ, ପରିଷ୍କାର, ପରିଚ୍ଛନ୍ନ ରଖିଲେ ମହାଲକ୍ଷ୍ମୀ ସନ୍ତୋଷ ପ୍ରକାଶ କରନ୍ତି । ଯଦ୍ବାରା କି ଶ୍ରୀୟା ଅଯାଚିତ ଶ୍ରୀ, ଐଶ୍ବର୍ଯ୍ୟ ପ୍ରାପ୍ତ ହୋଇଛି । ଶ୍ରୀୟାର ଶୁଦ୍ଧତା, କର୍ମ ତତ୍ପରତା, ସରଳ ସ୍ବଭାବ, ନମ୍ର ଆଚରଣ, ସମର୍ପଣ ଭାବ, ନିଷ୍ଠା, ଐକ୍ୟାନ୍ତକ ଭକ୍ତି ଏକ ଆଦର୍ଶ ଜୀବନର ପରିଚାୟକ ।

କବି ବଳରାମ ଦାସ, ସାମ୍ୟବାଦୀ ଚେତନା ଦ୍ବାରା ପ୍ରଭାବିତ ହୋଇଥିଲେ ମୋର ଅନୁଭବ ହୁଏ । ଏହାର କାରଣ, ସେ ଶୋଷିତ, ଅବହେଳିତ, ନିଷ୍ପେଷିତ, ଲାଞ୍ଚିତ ବର୍ଗର ମଣିଷ ମାନଙ୍କ ପ୍ରତି ଏହି ପୁରାଣରେ ବିପ୍ଳବର ଆହ୍ବାନ ଦେଇଛନ୍ତି । ମହାଲକ୍ଷ୍ମୀ ଓ ଶ୍ରୀୟା ଚଣ୍ଡାଳୁଣୀର ନିରବ ବିଦ୍ରୋହର ସ୍ବର ମଧ୍ୟରେ ବଳରାମ ଦାସଙ୍କ ସ୍ବରକୁ ପ୍ରତ୍ୟକ୍ଷ କରିହୁଏ ।

ପୁରୁଷପ୍ରଧାନ ସମାଜରେ ଅନ୍ୟାୟ ଓ ସାମାଜିକ ବିଷମତା ବିରୋଧରେ ପ୍ରତିବାଦ ଜଣାଇ ସଂସ୍କାର ଆଣିବା ଉଦ୍ଦେଶ୍ୟରେ ମହାଲକ୍ଷ୍ମୀ ଓ ଶ୍ରୀୟା ମାଧ୍ୟମରେ କବି ପ୍ରୟାସ କରିଛନ୍ତି । ଲକ୍ଷ୍ମୀଙ୍କ ମାଧ୍ୟମରେ ଉତ୍କଳୀୟ ପତିବ୍ରତା ନାରୀ ଚରିତ୍ରର ଉଦାର ହୃଦୟର ସମର୍ପଣଭାବ ସମ୍ବନ୍ଧରେ ସୂଚନା ଦେଇଛନ୍ତି । ବାହ୍ୟ ଓ ଅନ୍ତଃସ୍ବରୂପ ପବିତ୍ର ଓ ଶୁଦ୍ଧ ହେଲେ ତା’ର ଚେତନା ରାଜ୍ୟ ଶ୍ରୀମଣ୍ଡିତ ହେବ; ଏହା ଅନସ୍ବାକାର୍ଯ୍ୟ ।

ଉକ୍ତ ଲେଖାଟିକୁ ପ୍ରସ୍ତୁତ କରିବା ପାଇଁ ମୁଁ ଯେଉଁ ବରେଣ୍ୟ ଲେଖକଙ୍କ ପୁସ୍ତକର ସାହାଯ୍ୟ ନେଇଛି; ସେମାନଙ୍କୁ କୃତଜ୍ଞତା ଜଣାଉଛି । ସେମାନେ ହେଲେ- ବଳରାମ ଦାସ, ଡଃ. ମାୟାଧର ମାନସିଂହ, ଡଃ. ବୃନ୍ଦାବନ ଆଚାର୍ଯ୍ୟ, ଡଃ. ସୁରେନ୍ଦ୍ର ମହାରଣା, ଡଃ. ବେଣୁଧର ପାଢ଼ୀ, ଡଃ. ଚିତ୍ତରଞ୍ଜନ ମିଶ୍ର ।

ମନ୍ଦାରଖଣ୍ଡ, ନାହାପଡ଼ା
ଯାଜପୁର-୭୫୫୦୧୪
ମୋ: ୭୯୭୮୮୨୯୭୨୯

